

KO E POLOKALAMA 'A E KOLISI

Ko e polokalama ako 'a e Kolisi ko Tupou 'oku vahevahe 'i he uike kotoa pe ke a'usia 'a e taumu'a ako. 'Oku 'ikai ke fakatefito 'a e polokalama 'i ha ta-fa'aki pe 'e taha ka 'oku fakatefito kotoa pe 'i he ma-hu'inga ke teu'i 'a e tamasi'i Kolisi ko Tupou ke hoko ko ha mateaki 'o Kalaisi, lava 'o faka'uhinga'i lelei 'a 'ene mo'ui faka'atamai pea ma'u foki mo e poto'i ngaue ke ma'u mei ai ha'ane mo'ui 'i he kaha'u.

Ko e vahevahe 'o e taimi 'o e tamasi'i Kolisi ko Tupou 'i he uike ako 'e taha 'oku anga pehe ni.

Taimi 'i he Kolisi: 85%
Taimi 'i 'api: 15%

'Oku vahevahe leva 'a e taimi 'o e tamasi'i 'i he ngaahi polo-kalama ako 'a e akoanga'i he uike kotoa'o anga pehe ni.

Polokalama FakaLotu: 11%
Polokalama Faka'Atamai: 24%
Polokalama FakaSino: 15%
(Ngaue ki he ngoue mo e sipoti)

Taimi mohe: 34%
Taimi makehe: 18%

Ke kakato mo lelei 'a hono teuteu'i 'o e tamasi'i ako Kolisi ko Tupou, 'oku fiema'u ai ke muimui 'a e kolisi ki he ngaahi vahevahe taimi ko 'eni;

Tokonaki 6:00 Efiafi	Ko e taimi fokotu'u 'o e uike
Tokonaki 7:00 Efiafi	Ko e Ako hiva pe sio faiva
Sapate 8:00 Pongipongi	Ko e teuteu ki he malanga
Sapate 9:30 Pongipongi	Ko e malanga
Sapate 3:00 Efiafi	Ko e Lautohi faka-Sapate
Sapate 7:00 Efiafi	Ko e Akolotu
Monite - Falaite	
7:45 Pongipongi	Ko e Lotu
8:30 Pongipongi	Ko e kamata 'a e Ako Lokiako
2:05 Efiafi	Ko e malolo mei lokiako
3:00 Efiafi	Ko e ngaue ki he ngoue/Sipoti (Ngaahi Tiuti mo e polokalama tanaki mai)

Ko e ngaahi polokalama tu'upau:

Pulelulu 3:00 Efiafi	Ko e ngauemo'ua
Pulelulu 6:00 Efiafi	Ko e ma'ume'atokoni mo e kau tauhi fanau
Falaite 3:00 Efiafi	Ko e tutuku ki 'api mo e ngaue mo'ua
Tokonaki 8:00 Pongipongi	Ngaue mo'ua
Sapate 6:00 Efiafi	Ko e ma'u me'atokoni mei 'api

KO E POLOKALAMA AKO

- National Stream (TSC, TFSC, TNFSC)
- TVET Stream (TRADE CERTIFICATES)
- International Stream

Ko e ngaahi kalasi fakaako

Monite - Falaite

Ngaahi Kalasi 'Aho 8:30 Pongipongi - 2:05 Efiafi
Ngaahi Kalasi Po'uli 7:00 Efiafi - 9:00 Efiafi

Ko e Polokalama makehe

Music Academy

Monite - Falaite 3:00 Efiafi
Tokonaki 10:00 Pongipongi

Sports Academy

Monite 3:00 Efiafi
Pulelulu 3:00 Efiafi

Science Academy

Monite 3:00 Efiafi
Pulelulu 3:00 Efiafi

Ko e ngaahi me'a ke fakatokanga'i

Ko e taimi ngaue 'o e 'ofisi

Monite - Falaite 8:30 Pongipongi - 4:30 Efiafi

Ko e taimi eni 'e toki malava ai ke fakahoko 'a e ngaahi fiema'u;

- Totongi ako
- Tohi hiki
- Tohi fakaongoongo lelei
- Tohi kole tokoni ke folau ki muli
- Ngaahi fiema'u fakalokiako
- Ngaahi fiema'u naunau ako
- Poaki lolotonga 'a e ako

KO E KAMATA 'O E AKO

'Oku lesisita 'a e tokotaha kotoa pe 'e hu ki he Kolisi ko Tupou 'i he kamata'anga 'o e ta'u.

Ko e kau hu tomui kotoa pe 'i he lolotonga 'a e ta'u 'e fiema'u ke totongi 'a e \$10 ko e lesisita tomui.

Ko e ngaahi tu'utu'uni ki he kamata 'a e ako.

Ko e tokotaha ako 'i he Kolisi ko Tupou 'e fie-ma'u 'a e ngaahi me'a ko 'eni;

- me'a hu ('e ma'u 'a e fakaikiiki mei he tohi tu'utu'uni)
- Puha vala 'oku malu hono loka
- Mohenga lelei pea kuo 'i ai ha faka'ilonga lelei ke 'oua 'e puli.

'Oku mahu'inga ke faka'ilonga'i 'a e vala mo e mohenga 'o e fanau ke lava 'o malu'i mei ha mole. Ka 'oku mole ha koloa 'a e fanau pea 'oku fiema'u ke fakahoko leva ki he matapule pe ko e Tiuta Lahi 'i he vave taha.

Ka 'oku 'i ai ha palopalema fakasino 'o ha tamasi'i ako pea 'e fiema'u ke fakahoko ia ki he kau ma'u mafai 'o e ako'anga ke fai ha tokanga ki ai.

'Oku mahu'inga ke fakakakato kotoa 'a e ngaahi me'a 'e tokoni ki he nofo 'a e tamasi'i 'i he Kolisi tau-tautefito ki hano vala 'oku mafana, polosi fufulu nifo, tauveli pea mo ha silipa ke hao mei ha lavea.

Ko e kavenga fakapa'anga:

1. Totongi ako
2. Pasa
3. Me'a hu ('oka fiema'u ke totongi)

KO E KOLISI KO TUPOU

Ko e Kolisi ko Tupou ko e ako'anga ia 'a e Siasi Uesiliana Tau'ataina 'o Tonga na'e fokotu'u ia 'i he 1866 'e he Faifekau misinale ko Semisi 'Ikani Molitoni 'i he finangalo ki ai 'a 'ene 'Afio ko Kingi Siaso Tupou I.

Ko e 'apiako nofo ma'u ma'ae fanau tangata 'o kamata 'i he kalasi 7 (Form 1) ki he kalasi 13 (Form 7). Ko e ngaahi taumu'a ako 'a e ako'anga 'oku fakatefito 'i he ngaahi tefito'i Tui faka-kalisitiane pea mo e Tokateline faka-Uesiliana 'o Tonga ni.

KO E TAUMU'A AKO

'Oku vahevahe 'a e polokalama ako 'a e Kolisi ke teu'i 'a e tangata ako Kolisi ko Tupou kene hoko ko ha tangata kakato 'o makatu'unga 'i he 'ilo'i ko e tangata Tonga ia pea ke lava foki 'o ma'u 'a e mo'ui lelei 'a e;

- *Sino*
- *'Atamai*
- *Laumalie*

'Oku ako'i 'a e tamasi'i Kolisi ko Tupou kene hoko ko ha tokotaha falala'anga mo lava 'o matu'uaki 'a e ngaahi pole mamafa 'o e mo'ui.

KO E HU KI HE 'APIAKO

Ko e hu fo'ou kotoa ki he 'apiako kuopau ke fakafonu 'a e foomu lesisita ke kakato pea fakakakato 'a hono ngaahi fiema'u fakapa'anga. 'Oku fiema'u pea mo e ngaahi me'a ko 'eni ke fakakakato pe 'e toki tali 'a e tokotaha fo'ou ke lesisita 'i he Kolisi.

- Tohita'u
- Tohi Hiki pea mo e lipooti fakaako
- Tohi fakaongoongo lelei 'oka fiema'u

KO E FATONGIA 'O E MATU'A

- Ke 'omai 'a e fanau ki he taimi fokotu'u 'a e ako
- Ke poaki'i 'a e fanau 'i he taimi 'e mama'o ai mei Toloa
- Ko e vakai ma'u pe 'a e puha vala mo e mohenga 'o e fanau ke maau
- Ke vakai ma'u pe ha ngaahi fiema'u 'a e fanau
- Ke fakapapau'i 'oku tauhi 'e he fanau 'a e ngaahi tu'utu'uni 'a e ako'anga mo ngaue'i honau ngaahi mo'ua
- Ke totongi 'a e ngaahi kavenga fakapa'anga he taimi totonu.

KO E FATONGIA 'O E KOLISI

- Ke teu'i 'a e fanau kenau tali 'a Sisu Kalaisi ko honau 'Eiki mo Fakamo'ui.
- Ke tauhi 'a e fanau ako kenau malu mo mo'ui lelei.
- Ke tokoni'i 'a e feinga ako 'a e fanau ako 'o tatau pe 'i he polokalama 'o loki ako pea mo e ngaahi polokalama kehe.
- Ke fakahaa'i mo fakaa'u 'a e ngaahi taleniti kuo fakakoloa'aki 'e he 'Otua 'a e fanau ako.
- Ke teu'i 'a e fanau 'i he fekuki mo e ngaahi pole kehekehe 'o e mo'ui fakasino, faka'atamai mo fakalaumalie.
- Ke teu'i 'a e fanau ke nau mateuteu ki he hoko atu 'o 'enau fononga 'i ha fa'ahinga mala'e fakaako pe 'i Tonga ni pe ko Tu'apule'anga.
- Ke teu'i 'a e fanau kenau mateuteu ki ha ngaahi fatongia pe 'i 'api, 'i he kolo, 'i he Siasi pe ko e fonua.
- 'Oku 'ikai kemau fakangofua 'a e ta mo e fakamamahi 'i he kolisi. Pea 'oku mau loto ke fakaha mai ki he Puleako ke fai ha ngaue ki ai.



KOLISI KO TUPOU
SIASI UESILIANA TAUMU'A-
TAINA 'O TONGA

TUPOU COLLEGE, TOLOA
Established 1866

Tupou College, Toloa
P.O.Box 25
Toloa
Tonga

Office Phone (8:30am- 4:30pm): (00676) 37294 / 37034
Head Tutor (3pm—10pm): 37196